



۲۰۱۶/۰۸/۱۵

پوهنمل حاجي محمد نوزادي

د فساد پر سر د خیر او شر جگره

د څو ورځو د پاره یونان ته په سفر تللی وم اود نورو بوختیاوو له امله مي رسنیو ته لاسرسی کم وو . د اگسټ د لسمې نېټې ماينام وو ، کمپیوټر مي پرانیست او یو شمیر افغاني بریښناپانو ته می سر ووايه . د ورځې غټ خبرونه د بناغلي ډاکټر عبدالله (ع) تندي نیوکي وی چې د بناغلي ډاکټر اشرف غني (غ) په ادرس یې باد ته ور کړي وي . د نیوکو غوښینه برخه پر دې خبرو را گرځیدل چې گویا (ع) ته د (غ) لخوا پوره پاملرنه کیږی ، د وروستیو چوکيو په ویش کي یې برخه سپکه ده او . . . ، پدې توگه دی ندی توانیدلي چې خپلو نازولو انډیوالانو د دوي د خوښي وړ امتیازونه ورسوي . ځکه نو د هغوي له لوري نیوکي ور باندي کیږي چې د خپلو ژمنو په تر سره کولو کي پاته راغلي دي . بناغلي (ع) پر (غ) باندي د نیوکو او گیلو سره جوخت اړین تهدیدونه هم له یاده نه وه ایستلي .

د څو شیبو د پاره د چرتونو په سیلاب کي لاهو سوم . پداسی حال کي چې د هیواد تر نیمی زیاته برخه د جبهه ای جنگ په اور کي سوزي ، د هلمند پشان ستر ستراتیژیک ولایتونه محاصره او دلایسه وتلو د گواښ سره مخامخ دي ، اولسوالی یو په بل پسې د لاسه وځي او د هیواد پاته نیمه برخه د خطر لومړی کرښه ده . ددې اور بنامار هره ورځ د وطنوالو په سلگونو ککری خوري او په زرگونو هیوادوال له خپلو کورونو څخه بیخایه کیږي . خو د هیواد د سیاسي مشرانو تر منځ بیا جنگ پر سره غله دي . ددغو تپل سوو مشرانو تر منځ سړي جگړي او د کټورو چوکيو د تر لاسه کولو پرسر ناندريو چې د ناپاکو امتیازونو سرچینه ده ، په گرمه جگره کي د سرتیرو پر مورال خورا ناوړه اغیز بڼدلی دي او پایله به یې ډیر ژر برملا سي.

وايي څښتن تعلي چې خپلو بنده گانو ته په قهر سي نو بیکاره مشران ور باندي واکمنوي . پاکه ربه ! دا د کومي گناه له مخي مور ته دومره درنه او د لسيزو اوږده سزا راکوي ؟ ته خو یوازي قهار نه یې بلکه رحيم او غفور هم یې ، د رحم او بخښني د دُعا لپي مو درته پورته کړيدي . له کړو گناهونو مو را تیر سه او له بي کفایته مشرانو څخه مو و ژغوره!

ځمکه هغه سوزي چې اور پرې بل وي . که څه هم ددغو ناوړو مشرانو ، د هغوي د مرستیالانو ، سلاکارانو ، وزیرانو ، والیانو ، ویاندانو ، د ویاندانو د مرستیالانو او نورو ور سره تړلو کسانو څخه د هیڅ بچی هم نه یوازي داچي د جنگي جبهو د سرتیرو په ډله کي نسته بلکه په بهر کي ارام او بیغمه ژوند لري . خو په دې پوه سي هغه ورځ ليري نده چې دا اور به اخر ددوي تر کوره هم ور ورسیري ، که لمبه ورنغله نو دود به یې خامخا مری ور وسوزوي ، مظلوم لاسونه به یې د ظلم گریوان څيري او بیا به پښیماني هیڅ گټه هم ورته ونکړي.

دلته ټول مظلوم لاسونه

هله ټول ظالم مغزونه

که ظالم پرې نن لاسبر دي

خو دا جنگ دخیر او شردی

د کوترو سیل به پاڅي

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de

یادونه: دلیکني د لیکنيزي بني پازوالي د لیکوال په غاړه ده ، هيله من يو خپله لیکنه له رالیږلو مخکي په خیر و لولئ

پر بنکاريانو به و ناڅي

اخر وینو کي به رغري

دا د شر فساد بناغلي

پای

د پاڼو شمیره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
یادونه: دلیکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولئ